

மாதாபி மீது

மவ்லிது ஒதுவோம்

மவ்லிது என்றால் என்ன?

மவ்லிது என்ற சொல்லுக்கு அரபுமொழியில் பிறப்பு என்று பொருளாகும். இஸ்லாமியர்களின் வழக்கில் இறைத்தூதர் ஸல்லல்லாஹு அலைஹி வஸல்லம் அவர்களின் பிறப்பு மற்றும் சிறப்புகளை கவிநடையில் புகழ்வதற்கு மவ்லித் என்று கூறப்படும்.

மவ்லித்திற்கு ஆதாரம்:

உலகிலுள்ள கோடானுகோடி முஸ்லிம்கள் ஒதி வருகின்ற மவ்லித்திற்கு திருக்குர்ஆனும் நபிமொழியும் சான்றுகளாக உள்ளன.

குர்ஆன்:

இறைத்தூதர் ஸல்லல்லாஹு அலைஹி வஸல்லம் அவர்களின் பிறப்பைப் பற்றிய விவரங்கள், அவர்களின் மகத்துவங்கள் மற்றும் மாண்புகள் மவ்லிதில் கூறப்பட்டுள்ளன. இவற்றிற்கு சான்றாக குர்ஆன் அமைந்துள்ளது.

ஏனென்றால், பல்வேறு இறைத்தூதர்களின் பிறப்பு பற்றி குர்ஆனில் தெரிவிக்கப்பட்டுள்ளது. உதாரணமாக:

- * மூசா அலைஹிஸ்ஸலாம் அவர்களின் பிறப்பு (அல்குர்ஆன் 28:7)
- * யஹ்யா அலைஹிஸ்ஸலாம் அவர்களின் பிறப்பு (அல்குர்ஆன் 19: 7, 15)
- * ஈசா அலைஹிஸ்ஸலாம் அவர்களின் பிறப்பு (அல்குர்ஆன் 19: 19, 33)
- * முஹம்மது நபி ஸல்லல்லாஹு அலைஹி வஸல்லம் அவர்களின் பிறப்பு (அல்குர்ஆன் 3:81, 61:6)

நாயகக் கண்மணி ஸல்லல்லாஹு அலைஹி வஸல்லம் அவர்களை குர்ஆனில் பல இடங்களில் இறைவன் புகழ்ந்து பேசுகிறான். உதாரணமாக,

﴿وَإِنَّكَ لَعَلَىٰ خُلُقٍ عَظِيمٍ﴾

(நபியே) திண்ணமாக நீங்கள் மேலான நற்குணத்தில் இருக்கிறீர்கள். (அல்குர்ஆன் 68:4)

﴿وَرَفَعْنَا لَكَ ذِكْرَكَ﴾

(நபியே) உங்கள் மகிமையை நாம் உயர்த்தியுள்ளோம். (அல்குர்ஆன் 94:4)

﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾

(நபியே) அகிலத்தாருக்கு அருட்கொடையாகவே உங்களை நாம் அனுப்பியுள்ளோம்.

(அல்குர்ஆன் 21:107)

ஹதீஸ்:

அப்துல்லாஹ் இப்னு ரவாஹா ரலியல்லாஹு அன்ஹு அவர்கள் ஓதிய மவ்லித்:

وَفِينَا رَسُولُ اللَّهِ يَتْلُو كِتَابَهُ

إِذَا انْشَقَّ مَعْرُوفٌ مِنَ الْفَجْرِ سَاطِعٌ

أَرَأَا الْهُدَىٰ بَعْدَ الْعَمَىٰ فَقُلُوبُنَا

بِهِ مُوقِنَاتٌ أَنَّ مَا قَالَ وَاقِعٌ

يَبْتَئُ جَنَافِي جَنَبَهُ عَنْ فَرَاشِهِ

إِذَا اسْتَقَلَّتْ بِالْمُشْرِكِينَ الْمَضَاجِعُ

1) எங்களிடையே அல்லாஹ்வின் தூதர் இருக்கிறார்கள். வைகறைப் பொழுது புலரும் நேரத்தில் அவர்கள் இறை வேதத்தை ஓதுகிறார்கள்.

2) குருட்டுத் தன்மையில் இருந்த எங்களுக்கு நேர்வழி காட்டினார்கள். அவர்கள் கூறியது நிச்சயம் நிகழும் என எங்கள் உள்ளங்கள் உறுதியாக நம்புகின்றன.

- 3) இரவில் இணைவைப்பாளர்கள் படுக்கையில் ஆழ்ந்து கிடக்கும்போது நபியவர்கள் படுக்கையிலிருந்து எழுந்து தொழுவார்கள்.
அறிவிப்பாளர்: அபூஹுரைரா (ரலியல்லாஹு அன்ஹு), நூல்: புகாஃ எண்: 1155

சுஹாபா பெருமக்கள் ஓதிய மவ்லித்:

نَحْنُ الَّذِينَ بَايَعُوا مُحَمَّدًا

عَلَى الْجِهَادِ مَا بَقِينَا أَبَدًا

நாங்கள் உயிர்வாழும் காலமெல்லாம் புனிதப் போர் செய்வோமென முஹம்மது ஸல்லல்லாஹு அலைஹி வஸல்லம் அவர்களிடம் ஒப்பந்தம் செய்து கொண்டவர்கள் நாங்கள்.

அறிவிப்பாளர்: அனஸ் (ரலியல்லாஹு அன்ஹு), நூல்: புகாஃ எண்: 7201

ஹஸ்ஸான் இப்னு ஸாமித் (ரலியல்லாஹு அன்ஹு) அவர்கள் ஓதிய மவ்லித்:

هَجَوْتُ مُحَمَّدًا فَأَجَبْتُ عَنْهُ

وَعِنْدَ اللَّهِ فِي ذَلِكَ الْجَزَاءُ

هَجَوْتُ مُحَمَّدًا بَرًّا حَنِيفًا

رَسُولَ اللَّهِ شِيمَتُهُ الْوَفَاءُ

وَقَالَ اللَّهُ قَدْ أَرْسَلْتُ عَبْدًا

يَقُولُ الْحَقَّ لَيْسَ بِهِ خَفَاءُ

- 1) இறைமறுப்பாளர்களே! முஹம்மது நபி ஸல்லல்லாஹு அலைஹி வஸல்லம் அவர்களைக் குறைவுபடுத்தி கவி பாடுகிறீர்கள். அதற்குப் பதிலாக அவர்களை நான் புகழ்ந்து பாடுவேன். அதற்குரிய நற்கூலி இறைவனிடமுண்டு.
- 2) நல்லவராகவும் நேரிய வழியில் உள்ளவராகவும் இருக்கிற இறைத்தூதர் முஹம்மது ஸல்லல்லாஹு அலைஹி வஸல்லம் அவர்களை குறைவுபடுத்திப் பேசுகிறீர்கள். வாக்குறுதியை நிறைவேற்றுவது அவர்களின் அழகிய குணமாகும்.
- 3) அவர்கள் விஷயத்தில் இறைவன் கூறினான்: சத்தியத்தைக் கூறுகிற ஓர் அடியாரை திருத்தாததாக அனுப்பியுள்ளேன். அதில் எந்த ஒளிவு மறைவும் இல்லை.

அறிவிப்பாளர்: ஆயிஷா (ரலியல்லாஹு அன்ஹா), நூல்: முஸ்லிம் எண்: 4545

கஃப் இப்னு ஜுஹைர் (ரலியல்லாஹு அன்ஹு) அவர்கள் ஓதிய மவ்லித்:

وَالْعَفْوُ عِنْدَ رَسُولِ اللَّهِ مَأْمُولٌ

فَقَدْ آتَيْتُ رَسُولَ اللَّهِ مُعْتَذِرًا

وَالْعُذْرُ عِنْدَ رَسُولِ اللَّهِ مَقْبُولٌ

إِنَّ الرَّسُولَ لَنُورٌ يُسْتَضَاءُ بِهِ

وَصَارِمٌ مِنْ سُيُوفِ اللَّهِ مَسْلُورٌ

- 1) இறைத்தூதர் ஸல்லல்லாஹு அலைஹி வஸல்லம் அவர்கள் எனக்கு எச்சரிக்கை விடுத்துள்ளார்களென எனக்கு தெரிவிக்கப்பட்டது. மன்னிப்பு என்பது இறைத்தூதர் ஸல்லல்லாஹு அலைஹி வஸல்லம் அவர்களிடம் எதிர்பார்க்கப்பட்ட ஒன்றே.
- 2) மன்னிப்புத் தேடிவனாக இறைத்தூதர் ஸல்லல்லாஹு அலைஹி வஸல்லம் அவர்களிடம் நான் வந்தேன். அம்மன்னிப்பு இறைத்தூதர் ஸல்லல்லாஹு அலைஹி வஸல்லம் அவர்களிடம் ஒப்புக்கொள்ளப்பட்டது.

3) திண்ணமாக இறைத்தூதர் ஸல்லல்லாஹு அலைஹி வஸல்லம் அவர்கள் ஒளி கொடுக்கும் பேரொளியாகவும் இறைவனின் வாட்களில் உருவிய வாளாகவும் உள்ளார்கள். அறிவிப்பாளர்: ஆஸிம் இப்னு உமர் (ரலியல்லாஹு அன்ஹு), நூல்: ஹாகிம் எண்: 6558

மவ்லித் ஒதுவதின் பலன்கள்:

மவ்லித் ஒதுக்கடிவங்களுக்கு மலக்குமார்களைக் கொண்டு பாதுகாப்பு அரணை இறைவன் ஏற்படுத்திக் கொடுக்கிறான். இறைத்தூதர் ஸல்லல்லாஹு அலைஹி வஸல்லம் அவர்களை ஹஸ்ஸான் இப்னு ஸாபித் (ரலியல்லாஹு அன்ஹு) அவர்கள் புகழ்ந்ததால் ஜிப்ரீல் அலைஹிஸ்ஸலாம் அவர்களின் உறுதுணை அவர்களுக்கு கிடைத்தது.

عَنْ حَسَّانَ بْنِ ثَابِتٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اللَّهُمَّ آيِدْهُ بِرُوحِ الْقُدُسِ.

இறைத்தூதர் ஸல்லல்லாஹு அலைஹி வஸல்லம் அவர்கள் (பிராத்தனையில்) கூறினார்கள்: இறைவா! தூய ஆன்மா (ஜிப்ரீல்) மூலம் ஹஸ்ஸானைப் பலப்படுத்துவாயாக! அறிவிப்பாளர்: ஹஸ்ஸான் இப்னு ஸாபித் (ரலியல்லாஹு அன்ஹு), நூல்: புகாரீ எண்: 453

عَنْ عَائِشَةَ قَالَتْ فَسَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لِحَسَّانٍ إِنَّ رُوحَ الْقُدُسِ لَا يَزَالُ يُؤَيِّدُكَ مَا نَافَحْتَ عَنْ اللَّهِ وَرَسُولِهِ.

இறைத்தூதர் ஸல்லல்லாஹு அலைஹி வஸல்லம் அவர்கள் ஹஸ்ஸான் (ரலியல்லாஹு அன்ஹு) அவர்களுக்கு கூறினார்கள்: (ஹஸ்ஸானே) நீங்கள் இறைவனுக்காகவும், இறைத்தூதர் ஸல்லல்லாஹு அலைஹி வஸல்லம் அவர்களுக்காகவும் கவிபாடும் காலமெல்லாம் பரிசுத்த ஆன்மாவான ஜிப்ரீல் (அலைஹிஸ்ஸலாம்) உங்களை பலப்படுத்திக் கொண்டேயிருப்பார்கள். அறிவிப்பாளர்: ஆயிஷா (ரலியல்லாஹு அன்ஹா), நூல்: முஸ்லிம் எண்: 4545

இறைவன் கூறினான்:

﴿إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا﴾

திண்ணமாக இறைவனும், அவனுடைய மலக்குகளும் நபி மீது ஸலவாத் சொல்கிறார்கள். இறைநம்பிக்கையாளர்களே! அந்த நபி மீது நீங்களும் ஸலவாத் சொல்லுங்கள்; சலாமும் கூறுங்கள். (அல்குர்ஆன் 33:56)

நம் உயிரினும் மேலான நாயகக் கண்மணி ஸல்லல்லாஹு அலைஹி வஸல்லம் அவர்கள் மீது ஸலவாத்தும் ஸலாமும் கூறி இறைவனது கட்டளையை நிறைவேற்றுகின்ற நல்வாய்ப்பு மவ்லித் ஒதுவதின் மூலம் கிட்டுகிறது.

عَنْ عَبْدِ اللَّهِ بْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ لِلَّهِ مَلَائِكَةً سَيَّاحِينَ فِي الْأَرْضِ يُبَلِّغُونِي مِنْ أُمَّتِي السَّلَامَ.

இறைத்தூதர் ஸல்லல்லாஹு அலைஹி வஸல்லம் அவர்கள் கூறினார்கள்: அல்லாஹ்விற்கு மண்ணுலகில் சுற்றிவரும் மலக்குகள் இருக்கிறார்கள். என் உம்மத்தினர் கூறும் சலாமை அவர்கள் என்னிடம் தெரிவிக்கிறார்கள்.

அறிவிப்பாளர்: இப்னு மஸ்ஊத் (ரலியல்லாஹு அன்ஹு), நூல்: நசாஈ எண்: 1265
மவ்லித் ஒதப்படும் இடத்திற்கு மலக்குகளின் வருகையும், ஒதுவோரின் பெயர்கள் நபிகள் ஸல்லல்லாஹு அலைஹி வஸல்லம் அவர்களின் சமூகத்தில் தெரிவிக்கப்படும் நற்பேறும் கிடைக்கிறது.

மவ்லித் ஒதுவது நன்மை தரும் காரியம்:

தொழுகை, நோன்பு, தர்மம், குர்ஆன் ஒதுதல் மற்றும் பிறர்க்கு உதவுதல் போன்ற நற்செயல்கள் புரிந்தால் எவ்வாறு இறைவனிடமிருந்து நன்மை கிடைக்குமோ அதுபோன்று மவ்லித் ஒதுகின்றபோது நன்மைகளை இறைவன் நமக்கு அள்ளித்தருகிறான்.

عَنْ عَائِشَةَ قَالَتْ قَالَ حَسَّانُ هَجَوْتُ مُحَمَّدًا فَأَجَبْتُ عَنْهُ وَعِنْدَ اللَّهِ فِي ذَاكَ الْجَزَاءُ .

ஹஸ்ஸான் (ரலியல்லாஹு அன்ஹு) அவர்கள் கூறினார்கள்:

(இறைமறுப்பாளர்களே!) முஹம்மது ஸல்லல்லாஹு அலைஹி வஸல்லம் அவர்களை குறைவுபடுத்தி கவிபாடுகிறீர்கள். அதற்கு பதிலளிக்கும் வகையில் அவர்களை நான் புகழ்ந்து படிப்பேன். அல்லாஹ்விடம் அதற்குரிய நற்கூலியுண்டு.

அறிவிப்பாளர்: ஆயிஷா (ரலியல்லாஹு அன்ஹா), நூல்: முஸ்லிம் எண்: 4545

عَنْ أَنَسِ بْنِ مَالِكٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ مَرَّ بِبَعْضِ الْمَدِينَةِ فَإِذَا هُوَ بِجَوَارٍ يَضْرِبُ بِدِفْهَيْنَ وَيَتَغَيَّنُ وَيَقْلُنْ نَحْنُ جَوَارٍ مِنْ بَنِي النَّجَّارِ

يَا حَبْدًا مُحَمَّدٌ مِنْ جَارِ

فَقَالَ النَّبِيُّ صَلَّى اللَّهُ عَلَيْهِ وَسَلَّمَ: يَغْلُمُ اللَّهُ إِنِّي لَأُحِبُّكَ.

இறைத்தூதர் ஸல்லல்லாஹு அலைஹி வஸல்லம் அவர்கள் மதீனாவின் ஒரு பகுதிக்குச் சென்றார்கள். அப்போது சில சிறுமிகள் தஃப் அடித்து பாட்டுப்பாடிக் கொண்டிருந்தார்கள். (அவற்றில் ஒன்று:)

நாங்கள் பனூ நஜ்ஜார் குடும்பத்தைச் சார்ந்த சிறுமிகள். முஹம்மது ஸல்லல்லாஹு அலைஹி வஸல்லம் அவர்கள் சிறந்த அண்டை வீட்டுக்காரர் ஆவார்கள்.

(இதைக்கேட்ட) நபிகள் ஸல்லல்லாஹு அலைஹி வஸல்லம் அவர்கள் கூறினார்கள்:

திண்ணமாக நான் உங்களை நேசிக்கிறேன். (இதை) அல்லாஹ் அறிகிறான்.

அறிவிப்பாளர்: அனஸ் (ரலியல்லாஹு அன்ஹு), நூல்: இப்னுமஜா எண்: 1889

பள்ளிவாசலில் மவ்லித்:

عَنْ ابْنِ جَدْعَانَ قَالَ أَشَدَّ كَعْبُ بْنُ زُهَيْرٍ بْنُ أَبِي سَلَمَى رَسُولَ اللَّهِ صَلَّى اللَّهُ عَلَيْهِ وَسَلَّمَ فِي الْمَسْجِدِ .

கஃபு இப்னு ஜுஹைர் (ரலியல்லாஹு அன்ஹு) அவர்கள் பள்ளிவாசலில் இறைத்தூதர் ஸல்லல்லாஹு அலைஹி வஸல்லம் அவர்களைப் புகழ்ந்து படித்தார்கள்.

அறிவிப்பாளர்: இப்னு ஜத்ஆன் (ரலியல்லாஹு அன்ஹு), நூல்: ஹாகிம் எண்: 6555

عَنْ أَبِي هُرَيْرَةَ أَنَّ عُمَرَ مَرَّ بِحَسَّانَ وَهُوَ يُنْشِدُ الشَّعْرَ فِي الْمَسْجِدِ فَلَحَظَ إِلَيْهِ فَقَالَ قَدْ كُنْتُ أَشْدُّ وَفِيهِ مَنْ هُوَ خَيْرٌ مِنْكَ .

பள்ளிவாசலில் ஹஸ்ஸான் (ரலியல்லாஹு அன்ஹு) அவர்கள் கவிபாடிக் கொண்டிருந்தபோது அங்கு சென்ற உமர் (ரலியல்லாஹு அன்ஹு) அவர்கள் கடைக்கண் பார்வையால் பார்த்தார்கள். அப்போது ஹஸ்ஸான் (ரலியல்லாஹு அன்ஹு) அவர்கள் சொன்னார்கள்:

உங்களைவிட சிறந்தவரான இறைத்தூதர் ஸல்லல்லாஹு அலைஹி வஸல்லம் அவர்கள் இருந்தபோதே இப்பள்ளிவாசலில் கவிபாடியுள்ளேன்.

அறிவிப்பாளர்: அபூஹுரைரா (ரலியல்லாஹு அன்ஹு),

நூல்: புகாரீ எண்: 3212, முஸ்லிம் எண்: 4539

மவ்லித் ஒதுவோருக்கு மரியாதை:

عَنْ عَائِشَةَ قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَضَعُ لِحْسَانَ مَنِيرًا فِي الْمَسْجِدِ يَقُومُ عَلَيْهِ قَائِمًا يُفَاخِرُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ .

இறைத்தூதர் ஸல்லல்லாஹு அலைஹி வஸல்லம் அவர்கள் ஹஸ்ஸான் (ரலியல்லாஹு அன்ஹு) அவர்களுக்கு பள்ளிவாசலில் ஒரு மிம்பரை அமைத்துக் கொடுத்தார்கள். அதிலே அவர் ஏறி நின்று, இறைத்தூதர் ஸல்லல்லாஹு அலைஹி வஸல்லம் அவர்களையே புகழ்வார்கள்.

அறிவிப்பாளர்: ஆயிஷா (ரலியல்லாஹு அன்ஹா), நூல்: திரிமிதீ எண்: 2773

இறைநம்பிக்கையாளர்களே! பெருமானார் இறைத்தூதர் ஸல்லல்லாஹு அலைஹி வஸல்லம் அவர்களின் புகழ்பாடி புனிதம் பெற்று ஈருலகிலும் வளமாய் வாழ எல்லாம் வல்ல இறைவன் அருள் வழங்குவானாக! ஆமீன்!!

**அஹ்லுச் சன்னத் வல்ஜமாஅத்
ஜமாஅத்துல் உலமா சபை - விருதுநகர் மாவட்டம்**